

శ్రీహయగ్రీవసహస్రనామస్తోత్రమ్

{|| శ్రీహయగ్రీవసహస్రనామస్తోత్రమ్ ||}

|| శ్రీః ||

శుక్లామ్బురధరం విష్ణుం శశివర్ణం చతుర్భుజం
ప్రసన్నవదనం ధ్యాయేత్సర్వవిఘ్నోపశాంతయే ।
యస్య ద్విరదవక్త్రాద్యాః పారిషద్యాః పరశతం
విఘ్నం నిఘ్నన్తి సతతం విష్వక్సేనం తమాశ్రయే ॥

శ్రీకాశ్యపః -

తాత మే శ్రీహయగ్రీవనామ్నాం సాహస్రముత్తమమ్ ।
అధ్యేతుం జాయతే కాఙ్క్షా తత్ప్రసీద మయి ప్రభో ॥ ౧॥

ఇతిపృష్ఠస్తతోవాచ బ్రహ్మ లోక పితామహః ।

శ్రేయసామపి చ శ్రేయః కాశ్యపేహ విశామ్పతే ॥ ౨॥

అమత్యా విహితం పాపం మూలతో హి వినశ్యతి ।

రహస్యానాం రహస్యం చ పావనానాం చ పావనమ్ ॥ ౩॥

ప్రాయశ్చిత్తే కృతే తస్య కర్తాన నిరయీ భవేత్ ।

కామతస్తు కృతే పాపే ప్రాయశ్చిత్తశతేన చ ॥ ౪॥

తన్న నశ్యతి తత్కర్తా వ్యవహార్యస్తు జాయతే ।

ఏవం దురపనోదానాం బుద్ధిపూర్వమహంహసామ్ ॥ ౫॥

ఆవర్ణనకరాణామప్యన్తే నిష్కృతిరీరితా ।

ప్రణమ్య మానవతయా మస్త్రరత్నానుకీర్తనమ్ ॥ ౬॥

హంసనామసహస్రస్యపఠనం శిరసాన్యహమ్ ।

ప్రణమ్య భగవద్భక్తపాదోదక నిషేవణమ్ ॥ ౭॥

తదేతత్త్రితయం సర్వపాపసంహతనాశనమ్ ।

ఇతీదం పఠమం గుహ్యం హంసో హయశిరాహరిః ॥ ౮॥

వేదోపదేశసమయే మాం నిబోధ్యేపదిష్టవాన ।

అనేన మస్త్రరత్నేన మహాశ్వశిరసో హరేః ॥ ౯॥

సహస్రనామభిస్తుల్యా నిష్కృతిర్నేతరాంహసామ్ ।

అనన్యభగవద్భక్తపాదోదకనిషేవణమ్ ॥ ౧౦॥

ఏతద్ద్యయోపదేశాఙ్గమాదౌ స్వీకార్యమిష్యతే ।

ఇత్యుక్త్యాఽనన్తగరుడవిష్యక్నేనపదోదకమ్ ॥ ౧౧॥

ఆదౌ మాం ప్రాశయన్నస్తే పరిశోష్యేకృతాంహసి ।

ఆత్మనో నామసాహస్రం సర్విచ్ఛన్దోఽధిదైవతమ్ ॥ ౧౨॥

సన్యాసముద్రికాభేదం మహ్యం సాఙ్గముపాదిశత్ ।

యథావత్తదిదం వత్స దద్యాం తే శృణు తత్త్వతః ॥ ౧౩॥

యత్ప్రాప్యోత్యన్తికీ వృత్త్యా నివృత్త్యా మోక్షమేష్యతి ।

హయాస్యనామసాహస్రస్తోత్రరాజస్య వైభవమ్ ॥ ౧౪॥

ఋషిశ్రీమాన్ హయగ్రీవో విద్యామూర్తిస్త్వయం హరిః ।

దేవతా చ స ఏవాస్య ఛన్దోనుష్ఠుబితి శ్రుతమ్ ॥ ౧౫॥

హంసో హంసోఽహమిత్యేతే బీజం శక్తిస్తుకీలకమ్ ।

హంసీం హంసోఽహమిత్యేతే ప్రాగ్జప్యా మనవస్త్రయః ॥ ౧౬॥

ఏకైకస్య దశావృత్తిరితిసంఖ్యావిధీయతే ।

ప్రణవత్రయమస్త్రం స్యాత్కవచం శ్రీశ్చియో భవేత్ ॥ ౧౭॥

శ్రీవిభూషణ ఇత్యేతద్ధృదయం పరికీర్తితమ్ ।

పరోరజాః పరం బ్రహ్మేత్యపి యోనిరుదాహృతా ॥ ౧౮॥

విద్యామూర్తిరితి ధ్యానం విశ్వాత్మేతి చ గద్యతే ।

విశ్వమజ్జలనామ్నోఽస్య వినియోగో యథారుచి ॥ ౧౯॥

భూనేత్రాశోత్రనాసాహన్వోష్ఠతాలారదే క్రమాత్ ।

షోడశస్వరవిన్యాసో దక్షిణారమ్భమిష్యతే ॥ ౨౦॥

జిహ్వాతలేఽపి తన్మూలే స్వరావన్యైః చ విన్యసేత్ ।

తదా తాలుద్వయన్యాససఖాయోస్తు పరిత్యజేత్ ॥ ౨౧॥

అయం హి విద్యాకామానామాద్యస్త్యన్య ఫలైషిణామ్ ।

దోషత్యక్ష్మణ్ణులీశీర్షే వర్గాన్కచటతాన్స్యసేత్ ॥ ౨౨॥

పార్శ్వయోస్తు వఫౌ పృష్ఠోదరయోస్తు బభౌ న్యసేత్ ।

మకారం హృదయే న్యస్య జీవే వా పఞ్చవింశకే ॥ ౨౩॥

నాభిపాయూదరే గుహ్యే యరలవాన్వినిక్షిపేత్ ।

శషా కుణ్డలయోశ్శీర్షం హరే చ కటిసూత్రకే ॥ ౨౪॥

సహౌ హృదభ్యే హర్షే చ లమాపాదశిఖే న్యసేత్ ।

క్షఞ్చ శీర్షాది పాదాంతం మాతృకాన్యాస ఏష తు ॥ ౨౫॥

అస్య శ్రీహయగ్రీవసహస్రనామ స్తోత్రమహామస్త్రస్య శ్రీహయగ్రీవ ఋషిః ।
 అనుష్టుప్ ఛందః । శ్రీహయగ్రీవ పరమాత్మా దేవతా । హంస ఇతి బీజమ్ ।
 హంసోహమితి శక్తిః । హంసాం హంసీమితి కీలకమ్ । ఓం ఓం ఓమిత్యస్త్రమ్ ।
 శ్రీః శ్రియః ఇతి కవచమ్ । శ్రీవిభూషణ ఇతి హృదయమ్ ।
 పరోరజాః పరం బ్రహ్మేతి యోనిః । విద్యామూర్తిర్విశ్వాత్మా ఇతి ధ్యానమ్ ।
 హంసామఙ్గుష్ఠాభ్యాం నమః । హంసీం తర్జనీభ్యాం నమః ।
 హంసూం మధ్యమాభ్యాం నమః । హంసోం అనామికాభ్యాం నమః ।
 హంసాం కనిష్ఠికాభ్యాం నమః । హంసః కరతలకరపృష్ఠాభ్యాం నమః ।
 ఏవం హృదయాదిన్యాసః ॥

హంసాం జ్ఞానాయ హృదయాయ నమః । హంసీం ఐశ్వర్యాయ శిరసే స్వాహా ।
 హంసూం శక్తయై శిఖాయై వషట్ । హంసోం బలాయ కవచాయ హుం ।
 హంసాం తేజసే నేత్రాభ్యాం వౌషట్ ।
 హంసః వీర్యాస్త్రాయ ఫట్ ఓమితి దిగ్బంధః ॥

అథ మాతృకాన్యాసః -

ఓం అమ్ ఆమ్ భ్రువోః । ఇమ్ ఈమ్ నేత్రయోః । ఉమ్ ఊమ్ శ్రోత్రయోః । ఋమ్ ఋమ్ నాసికయోః ।
 లృమ్ లృమ్ కపోలయోః । ఏమ్ ఐమ్ ఓష్ఠయోః । ఓం ఔమ్ దంతపజ్జ్యోః ।
 అమ్ జిహ్వతలే । అః జిహ్వమూలే ।
 కవర్గం దక్షిణే బాహూమూలే కూర్పరే మణిబన్ధే కరతలే హస్తాగ్రే ।
 చవర్గం వామే బాహూమూలే కూర్పరే మణిబన్ధే కరతలే హస్తాగ్రే ।
 టవర్గం దక్షిణే పాదమూలే జానుని పాదపార్శ్వా పాదతలే పాదాగ్రే ।
 తవర్గం వామే పాదమూలే జానుని పాదపార్శ్వా పాదతలే పాదాగ్రే ।
 పఫౌ పార్శ్వయోః । బభౌ పృష్ఠోదరయోః । మం హృది ।
 యం రం లం వం నాభౌ పాయౌ ఉదరే గుప్యే । శషౌ హస్తయోః ।
 సహౌ శీర్షే కట్యామ్ । లక్ష్మౌ హృదభ్రే హార్దే ఉతి మాతృకాన్యాసః ॥

అథ ధ్యానమ్ ॥

విద్యామూర్తిమఖణ్డచస్త్రవలయశ్వేతారవిష్టస్థితం
హృద్యాభం సృటికాద్రినిర్మలతనుం విద్యోతమానంశ్రియా ।
వామాఙ్కస్థితవల్లభాం ప్రతి సదావ్యాఖ్యాస్తమామ్నాయవా-
గర్థానాదిమపూరుషం హయముఖం ధ్యాయామి హంసాత్మకమ్ ॥ ౧॥

విశ్వాత్మా విశదప్రభాప్రతిలసద్వాగ్దేవతామణ్డలో
దేవో దక్షిణపాణియుగ్మవిలసద్దేధాఙ్కచక్రాయుధః ।
వామోదగ్రకరే దరం తదితరేణాశ్లిష్య దోష్టా రమాం
హస్తాగ్రే ధృతపుస్తకస్స దయతాం హంసో హిరణ్యచ్ఛదః ॥ ౨॥

అథ సహస్రనామస్తోత్రప్రారమ్భః ।
ఓం - శ్రీం హంసో హమై మోం క్షీం శ్రీశ్రీయశ్రీవిభూషణః ।
పరోరజాః పరం బ్రహ్మ భూర్భువస్సువరాదిమః ॥ ౧॥

భాస్వాన్భగశ్చ భగవాన్స్వప్తిస్వాహా నమస్స్వధా ।
శ్రౌషణ్డౌషణ్డలం హుం ఫట్ హుం హ్రీం క్రోం హ్లాం యథా తథా ॥ ౨॥

కర్మగ్రీవః కలానాథః కామదః కరుణాకరః ।
కమలాధ్యుషితోత్పఙ్గః క్షయే కాలీవశానుగః ॥ ౩॥

నిషచ్ఛోపనిషచ్ఛాథ నీచైరుచైస్సమం సహ ।
శశ్వద్యుగపదహ్యాయ శవైరేకో బహుధ్రువః ॥ ౪॥

భూతభృద్భూరిదస్సాక్షీ భూతాదిః పుణ్యకీర్తనః ।
భూమా భూమిరథోన్నధః పురుహూతః పురుష్టుతః ॥ ౫॥

ప్రపుల్లపుణ్డరీకాక్షః పరమేష్ఠీ ప్రభావనః ।
ప్రభుర్భుగఃసతాం బన్ధుర్భయధ్వంసీ భవాపనః ॥ ౬॥

ఉద్యన్నురుశయాహుం కృదురుగాయ ఉరుక్రమః ।

ఉదారప్రియుగస్త్యాత్మా నిదానం నలయో హరిః ॥ ౭॥

హిరణ్యగర్భో హేమాఙ్గో హిరణ్యశ్శుభ్రరీశితా ।

హిరణ్యకేశో హిమహా హేమవాసా హితైషణః ॥ ౮॥

ఆదిత్యమణ్డలాస్త్రో మోదమానస్సమూహనః ।

సర్వాత్మా జగదాధారస్సన్నిధిస్సారవాన్స్వభూః ॥ ౯॥

గోపతిర్గోహితో గోమీ కేశవః కిన్నరేశ్వరః ।

మాయీ మాయావికృతికృన్మహేశానో మహామహాః ॥ ౧౦॥

మమా మిమీ ముమూ మృమ్మాం మ్ముమ్మూం మేమైం తథైవ చ ।

మోమౌం బిన్దుర్విసర్గశ్చ ప్రాస్వాదీర్ఘః ప్లుతస్వరః ॥ ౧౧॥

ఉదాత్తశ్చానుదాత్తశ్చ స్వరితః ప్రచయస్తథా ।

కం ఖం గం ఘం జం చ చం ఛం జం ఝం ఞం టం ఠమేవ చ ॥ ౧౨॥

డం ఢం ణం తం థం చ దం చ ధం నం పం ఫం బమేవ చ

భం మం యం రం లం చ వం చ శం షం సం హం ళమేవ చ ॥ ౧౩॥

క్షం యమోం వ్యజ్ఞానో జిహ్వామూలీయోఽర్థవిసర్గవాన్ ।

ఉపధ్మానీయ ఇతి చ సంయుక్తాక్షర ఏవ చ ॥ ౧౪॥

పదం క్రియా కారకశ్చ నిపాతో గతిరవ్యయః ।

సన్నిధిర్వ్యోగ్యతాఽఽకాఙ్గా పరస్పరసమన్వయః ॥ ౧౫॥

వాక్యం పద్యం సమ్ప్రదాయో భావశ్శబ్దార్థలాలితః ।

వృజ్ఞానా లక్షణా శక్తిః పాకో రీతిరలఙ్కృతిః ॥ ౧౬॥

శయ్యా ప్రాణధ్వనిస్తద్వత్కావ్యం సర్గః క్రియా రుచిః ।
నానారూపప్రబంధశ్చ యశః పుణ్యం మహద్ధనమ్ ॥ ౧౭॥

వ్యవహారపరిజ్ఞానం శివేతరపరిక్షయః ।
సదః పరమనిర్వాణం ప్రియపథ్యేపదేశకః ॥ ౧౮॥

సంస్కారః ప్రతిభా శిక్షా గ్రహణం ధారణం శ్రమః ।
ఆసుతాస్వాదిమా చిత్రం విస్తారశ్చిత్రసంవిధిః ॥ ౧౯॥

పురాణమితిహాసశ్చ స్మృతినూత్రం చ సంహితా ।
ఆచార ఆత్మనా తుష్టిరాచార్యాజ్ఞానతిక్రమః ॥ ౨౦॥

శ్రీమాన్ప్రిగీశ్రియః కాన్తశ్రీనిధిశ్రీనికేతనః ।
శ్రేయాన్తయాననశ్రీదశ్రీమయశ్చితవత్సలః ॥ ౨౧॥

హంసశుచిషదాదిత్యో వసుశ్చన్ద్రోఽన్తరిక్షసత్ ।
హోతా చ వేదిషద్యోనిరతిథిర్ద్రోణసద్ధవిః ॥ ౨౨॥

నృషన్మత్యుశ్చ వరసదమృతం చర్తనద్భవః ।
వ్యోమసద్వివిధస్కొటశబ్దార్థవ్యఙ్గ్యవైభవః ॥ ౨౩॥

అబ్జా రసస్వాదుతమో గోజా గేయో మనోహరః ।
ఋతజాస్సకలం భద్రమద్రిజాస్థైర్యముత్తమమ్ ॥ ౨౪॥

ఋతం సమజ్ఞాత్వన్నతం బృహత్సాక్షవశానుగః ।
సత్యం జ్ఞానమనన్తం యత్తత్సద్బ్రహ్మమయోఽచ్యుతః ॥ ౨౫॥

అగ్రేభవన్నుగో నిత్యః పరమః పురుషోత్తమః ।
యోగనిద్రాపరస్వామీ నిధ్యానవరనిర్భవః ॥ ౨౬॥

రసో రస్యో రసయితా రసవాన్ రసికప్రియః ।
ఆనందో నన్దయన్సర్వానానన్దీ హయకన్ధరః ॥ ౨౭॥

కాలః కాల్యశ్చ కాలాత్మా కాలాభ్యుత్థితజాగరః ।
కలాసాచివ్యకృత్కాంతాకథితవ్యాధికార్యకః ॥ ౨౮॥

దృఙ్మ్యుఞ్చనోదఞ్చనోద్యల్లయసర్గో లఘుక్రియః ।
విద్యాసహాయో వాగీశో మాతృకామణ్డలీకుతః ॥ ౨౯॥

హిరణ్యం హంసమిథునమీశానశ్శక్తిమాన్ జయీ ।
గ్రహమేధీ గుణీ శ్రీభూనీలాలీలైకలాలస ॥ ౩౦॥

అఙ్గేనోదూహ్యా వాగ్దేవీమాచార్యకముపాశ్రయః ।
వేదవేదాన్తశాస్త్రార్థతత్త్వవ్యాఖ్యానతత్పరః ॥ ౩౧॥

ల్లాం ఘ్లాం హం హం హయో హం సూం హంసాం హంసీం హసూం హసౌమ్ ।
హసూం హం హరిణో హరీ హరికేశో హరేడితః ॥ ౩౨॥

సనాతనో నిర్భీజస్సన్నవ్యక్తో హృదయేశయః ।
అక్షరః క్షరజీవేశః క్షమీ క్షయకరోఽచ్యుతః ॥ ౩౩॥

కర్తాకారయితాఽకార్యం కారణం ప్రకృతిః కృతిః ।
క్షయక్షయమనామార్థో విష్ణుర్జిష్ణుర్జగన్మయః ॥ ౩౪॥

సఙ్ఖుచన్వికచన్న్యాణునిర్వికారో నిరామయః ।

శుద్ధో బుద్ధః ప్రబుద్ధశ్చ స్నిగ్ధో ముగ్ధస్సముద్ధతః ॥ ౩౫॥

సజ్జల్పదో బహుభవత్సర్వాత్మా సర్వనామభృత్ ।

సహస్రశీర్షస్సర్వజ్ఞస్సహస్రాక్షస్సహస్రపాత్ ॥ ౩౬॥

వ్యక్తోవిరాట్స్వరాట్పూర్ణాడిష్వగ్రూపవపుర్విధుః ।

మాయావీ పరమానన్దో మాన్యో మాయాతిగో మహాన్ ॥ ౩౭॥

వటపత్రశయో బాలో లలన్నామ్నాయసూచకః ।

ముఖన్యస్తకరగ్రస్తపాదాగ్రపటలః ప్రభుః ॥ ౩౮॥

నైద్రీహాసాశ్వసమ్భూతజ్ఞాజ్ఞాసాత్వికతామసః ।

మహార్ణవామ్బుపర్యఙ్కః పద్మనాభః పరాత్పరః ॥ ౩౯॥

బ్రహ్మభూర్బ్రహ్మభయహృద్ధరిరోముపదేశకృత్ ।

మధుకైటభనిర్మాతా మత్తబ్రహ్మమదాపహః ॥ ౪౦॥

వేధోవిలాసవాగానిర్దయాసారో మృషార్థదః ।

నారాయణాస్త్రనిర్మాతామధుకైటభమర్దనః ॥ ౪౧॥

వేదకర్తా వేదభర్తా వేదహర్తా విదాంవరః ।

పుణ్ణానుపుణ్ణహేషాఢ్యః పూర్ణషాఢ్ఘ్నవిగ్రహః ॥ ౪౨॥

లాలామృతకణవ్యాజవాస్త్రనిర్దోషవర్ణకః ।

ఉల్లోలస్వానధీరోద్యదుచ్చైర్హలహలధ్వనిః ॥ ౪౩॥

కర్ణాదారభ్య కల్యాత్మా కవిః క్షీరార్ణవోపమః ।

శఙ్ఖ చక్రగదీ ఖడ్గీ శార్ఙ్గీ నిర్భయముద్రకః ॥ ౪౪॥

చిన్ముద్రాచిహ్నితో హస్తతలవిన్యస్తపుస్తకః ।

విద్యానామ్నీం శ్రియం శిష్యాం వేదయన్నిజవైభవమ్ ॥ ౪౫॥

అష్టార్ణ్యమ్యోఽష్టభుజోవ్యష్టిసృష్టికరః పితా ।

అష్టైశ్వర్యప్రదోహ్యవ్యదష్టమూర్తిపితృస్తుతః ॥ ౪౬॥

అనీతవేదపురుషో విధివేదోపదేశకృత్ ।

వేదవేదాఙ్గవేదాస్తపురాణస్మృతిమూర్తిమాన్ ॥ ౪౭॥

సర్వకర్మసమారాధ్యస్సర్వవేదమయో విభుః ।

సర్వార్థతత్త్వవ్యాఖ్యాతా చతుష్షష్టికలాధిపః ॥ ౪౮॥

శుభయుక్తుముఖశుద్ధస్సూరూపస్సుగతస్సుధీః ।

సువ్రతిస్సంహృతిశ్శూరస్సుతపాః సుష్టుతిస్సుహృత్ ॥ ౪౯॥

సున్దరస్సుభగస్సోమ్యస్సుఖదస్సుహృదాం ప్రీయః ।

సుచరిత్రస్సుఖతరశుద్ధసత్వప్రదాయకః ॥ ౫౦॥

రజస్తమోహరో వీరోవిశ్వరక్షాధురన్ధరః ।

నరనారాయణాకృత్యా గురుశిష్యత్వమాస్థితః ॥ ౫౧॥

పరావరాత్మా ప్రబలః పావనః పాపనాశనః ।

దయాఘనః క్షమాసారో వాత్సల్యైకవిభూషణః ॥ ౫౨॥

ఆదికూర్మో జగద్భర్తా మహాపొత్త్రీ మహీధరః ।

స్తద్భిత్వామీ హరిర్యక్షో హిరణ్యరిపురైచ్చికః ॥ ౫౩॥

ప్రహ్లాదపాలకస్సర్వభయహర్తా ప్రీయంవదః ।

శ్రీముఖాలోకనవ్రంసత్యైఞ్చకః కుహకాఞ్చనః ॥ ౫౪॥

ఛత్రీ కమణ్ణలుధరో వామనో వదతాం వరః ।

పిశునాత్మా శనోదృష్టిలోపనో బలిమర్దనః ॥ ౫౫॥

ఉరుక్తమో బలిశిరోన్యస్తాఙ్ఘిర్బలిమర్దనః ।

జామదగ్న్యః పరశుభృత్యత్తక్షత్రకులోత్తమః ॥ ౫౬॥

రామోఽభిరామశ్శాన్తాత్మా హరకోదణ్ణఖణ్ణనః ।

శరణాగతసన్తాతా సర్వాయోధ్యకముక్తిదః ॥ ౫౭॥

సఙ్కర్షణోమదోదగ్రో బలవాన్ముసలాయుధః ।

కృష్ణాక్లేశహరః కృష్ణో మహావ్యసనశాన్తిదః ॥ ౫౮॥

అఙ్గరితోత్తరాగర్భప్రాణదః పార్థసారథిః ।

గీతాచార్యో ధరాభారహారీ షట్పురమర్దనః ॥ ౫౯॥

కల్కి విష్ణుయశస్సానుః కలికాలువ్యనాశనః ।

సాధుదుష్కృత్పరిత్రాణవినాశవిహితోదయః ॥ ౬౦॥

వైకుణ్ఠే పరమే తిష్ఠన్ సుకుమారయువాకృతిః ।

విశ్వోదయస్థితిధ్వంససఙ్కల్పేన స్వయం ప్రభుః ॥ ౬౧॥

మదనానాం చ మదనో మణికోటిరమానితః ।

మన్దారమాలికాపీడో మణికుణ్డలమణ్ణితః ॥ ౬౨॥

సున్నిగ్ధనీలకుటిలకున్తలః కోమలాకృతిః ।

సులలాటస్తుతిలకస్సుభ్రూకస్సుకపోలకః ॥ ౬౩॥

సిద్ధాసదసదాలోకసుధాస్యవీరదచ్చదః ।

తారకాకోరకాకారవినిర్మితరదచ్చదః ॥ ౬౪॥

సుధావర్తిపరిస్ఫూర్తిశోభమానరదచ్చదః ।

విష్టభోవిపులగ్రీవోనిభృతోచైశ్రవస్థితిః ॥ ౬౫॥

సమావృత్తావదాతోరుముక్తాప్రాలమ్బభూషణః ।

రత్నాంబుజీ వజ్రనిష్ఠీ నీలరత్నాంబుజకంఠః ॥ ౬౬॥

హరిన్మణిగణాబద్ధశృంఖలాకంఠోర్మికః ।

సితోపవీతసంశ్లిష్యత్పద్మాక్షమణిమాలికః ॥ ౬౭॥

శ్రీచూర్ణవద్వాదశోర్ధ్వపుణ్డరేఖాపరిమృతః ।

పట్టతన్తుగ్రథనవత్పవిత్రనరశోభితః ॥ ౬౮॥

పీనవక్షామహాస్కన్ధో విపులోరుకటీతటః ।

కౌస్తుభీ వనమాలీ చ కాన్త్యాచన్ద్రాయుతోపమః ॥ ౬౯॥

మన్దారమాలికామోదీ మజ్జువాగమలచ్చవిః ।

దివ్యగంధో దివ్యరసో దివ్యతేజా దివస్పతిః ॥ ౭౦॥

వాచాలో వాక్పతిర్వక్తా వ్యాఖ్యాతా వాదినాం ప్రియః ।

భక్తహృన్మధురో వాదిజిహ్వాభద్రాననస్థితిః ॥ ౭౧॥

స్మృతిసన్నిహితస్న్నిగ్ధస్నిగ్ధిదస్నిగ్ధసన్నతః ।

మూలకన్ధోముకున్ధోగ్గోస్వయమ్భూశమ్భురైన్దవః ॥ ౭౨॥

ఇష్టో మనుర్యమః కాలకాల్యః కమ్బుకలానిధిః ।

కల్పః కామయితా భీమః కాతర్యహరణః కృతిః ॥ ౭౩॥

సమ్మియః పక్వణస్తర్కచర్చానిర్ధారణాదయః ।

వ్యతిరేకో వివేకశ్చ ప్రవేకః ప్రక్రమః క్రమః ॥ ౭౪॥

ప్రమాణ ప్రతిభూః ప్రాజ్ఞః ప్రజ్ఞాపఠ్యాచధారణః ।

విధిర్విధాతా వ్యవధిరుద్భవః ప్రభవస్థితిః ॥ ౭౫॥

విషయస్సంశయః పూర్వః పక్షః కక్ష్యోపపాదకః ।

రాధాన్తో విహితో న్యాయఫలనిష్పత్తిరుద్భవః ॥ ౭౬॥

నానారూపాణి తన్త్రాణి వ్యవహార్యే వ్యవస్థితిః ।

సర్వసాధారణో దేవస్సాధ్యసాధుహితే రతః ॥ ౭౭॥

సన్ధా సనాతనో ధర్మే ధర్మైరర్ప్యా మహాత్మభిః ।

ఛన్దోమయస్త్రిధామాత్మా స్వచ్ఛన్దశ్చాన్దసేడితః ॥ ౭౮॥

యజ్ఞో యజ్ఞాత్మకో యష్టా యజ్ఞాఙ్గోఽపఘనోహవిః ।

సమిదాజ్యం పురోడాశశాలా స్థాలీ స్తువస్సుచా ॥ ౭౯॥

ప్రాగ్వంశో దేవయజనః పరిధిశ్చ పరిస్తరః ।

వేదిర్విహరణం త్రేతా పశుః పాశశ్చ సంస్కృతిః ॥ ౮౦॥

విధిర్మన్తోఽర్థవాదశ్చ ద్రవ్యమగ్గం చ దైవతమ్ ।

స్తోత్రం శస్త్రం సామ గీతిరుద్గీధస్సర్వసాధనమ్ ॥ ౮౧॥

యాజ్ఞ్యా పురోనుకావ్యా చ సామిధేనీ సమూహనమ్ ।

ప్రయోక్తారః ప్రయోగశ్చ ప్రపఞ్చః ప్రాశుభా శ్రమః ॥ ౮౨॥

శ్రద్ధా ప్రధ్వంసనా తుష్టిః పుష్టిః పుణ్యం ప్రతిర్భవః ।
సదస్సదస్యసమ్పాతః ప్రశ్నః ప్రతివచస్థితిః ॥ ౮౩॥

ప్రాయశ్చిత్తం పరిష్కారో ధృతిర్నిర్వహణం ఫలమ్ ।
నియోగో భావనా భావ్యం హిరణ్యం దక్షిణా నుతిః ॥ ౮౪॥

ఆశీరభ్యుపపత్తిశ్చ తృప్తిస్త్వం శర్మ కేవలమ ।
పుణ్యక్షయః పునః పాతభయం శిక్షాశుగర్దనః ॥ ౮౫॥

కార్పణ్యం యాతనాం చింతా నిర్వేదశ్చ విహస్తతా ।
దేహభృత్కర్మసమ్పాతః కింఞ్చిత్కర్మానుకూలకః ॥ ౮౬॥

అహేతుకతయా ప్రేమ సామ్ముఖ్యం చాప్యనుగ్రహః ।
శుచిశ్రీమత్కులజనో నేతా సత్త్వాభిమానవాన్ ॥ ౮౭॥

అన్తరాయహరః పిత్రోరదుష్టాహరదాయకః ।
శుద్ధాహారానురూపాఙ్గపరిణామవిధాయకః ॥ ౮౮॥

ప్రావపాతాదివిపదాం పరిహర్తా పరాయణః ।
శిరఃపాణ్యాదిసన్ధాతా క్షేమకృత్ప్రాణదః ప్రభు ॥ ౮౯॥

అనిర్ఘణశ్చావిషమశ్శక్తిత్రితయదాయకః ।
స్వేచ్ఛాప్రసంగసమ్మత్తివ్యాజహర్షవిశేషవాన్ ॥ ౯౦॥

సంవిత్సన్ధాయకస్సర్వజన్మక్షేశస్త్మతిప్రదః ।
వివకేశోకవైరాగ్యభవభీతివిధాయకః ॥ ౯౧॥

గర్భస్యాప్యనుకూలాదినాసాన్తాధ్యవసాయదః ।

శుభవైజననోపేతసదనేహోజనిప్రదః ॥ ౯౨॥

ఉత్తమాయుఃప్రదో బ్రహ్మనిష్ఠానుగ్రహకారకః ।

స్వదాసజననిస్తీర్ణతద్వంశజపరమృతః ॥ ౯౩॥

శ్రీవైష్ణవోత్పాదకృతస్వస్తికావనిమణ్డలః ।

అధర్వణోక్తైకశతమృత్యుదూరక్రియాపరః ॥ ౯౪॥

దయాద్యష్టగుణాధాతా తత్తత్సంస్కృతీసాధకః ।

మేధావిధాతా శ్రద్ధాకృత్ సౌస్థ్యదో జామితాహరః ॥ ౯౫॥

విఘ్ననుద్విజయీ ధాతా దేశకాలానుకూల్యకృత్ ।

వినేతా సత్పథానేతా దోషహృచ్ఛుభదస్సఖా ॥ ౯౬॥

హ్రీదో భీదో రుచికరో విశ్వో విశ్వహితే రతః ।

ప్రమాదహృత్ప్రాప్తకారీ ప్రద్యుమ్నో బలవత్తరః ॥ ౯౭॥

సాంఘవేదసమాయోక్తా సర్వశాస్త్రార్థవిత్తిదః ।

బ్రహ్మచర్యాన్తరాయఘ్నః ప్రియకృద్ధితకృత్తరః ॥ ౯౮॥

చిత్తశుద్ధిప్రదశ్చిన్నాక్షచాపల్యః క్షమావహః ।

ఇన్ద్రియార్థారతిచ్ఛేత్తా విద్వైకవ్యసనావహః ॥ ౯౯॥

ఆత్మానుకూల్యరుచికృదఖిలార్తివినాశకః ।

తితీర్షుహృత్త్వరావేదీ గురుసద్భక్తితేజసః ॥ ౧౦౦॥

గురుసమ్పన్నఘటకో గురువిశ్వాసవర్ధనః ।

గురూపాసనసన్ధాతా గురుప్రేమప్రవర్ధనః ॥ ౧౦౧॥

ఆచార్యాభిమతైర్యోక్తా పఞ్చసంస్కృతిభావనః ।
గురూక్తవృత్తివైశ్చల్యసన్ధాతాఽవహితస్థితిః ॥ ౧౦౨॥

ఆపన్నాఖిలరక్షార్థమాచార్యకముపాశ్రితః ।
శాస్త్రపాణిప్రదానేన భవమగ్నముద్ధరన్ ॥ ౧౦౩॥

పాఞ్చకాలికధర్మేషు వైశ్చల్యం ప్రతిపాదయన్ ।
స్వదాసారాధనాద్యర్థశుద్ధద్రవ్యప్రదాయకః ॥ ౧౦౪॥

న్యాసవిద్యావినిర్వోఢా న్యస్తాత్మభరరక్షకః ।
స్వకైఙ్కర్యైకరుచిదస్సదాస్యప్రేమవర్ధనః ॥ ౧౦౫॥

ఆచార్యార్థాఖిలద్రవ్యసమ్భుత్యర్పణరోచకః ।
ఆచార్యస్య స్వసచ్చిష్యోజ్ఞీవనైకరుచిప్రదః ॥ ౧౦౬॥

ఆగత్యయోజయనాసహితైకకృతిజాగరః ।
బ్రహ్మవిద్యాసమాస్వాదసుహితః కృతిసంస్కృతిః ॥ ౧౦౭॥

సత్కారే విషధీదాతా తరుణ్యాం శవబుద్ధిదః ।
సభామృత్యాయయన్వ్యాలీం సర్వత్ర సమబుద్ధిదః ॥ ౧౦౮॥

సమ్భావితాశేషదోషహృత్పునర్నాసరోచకః ।
మహావిశ్వాససన్ధాతా స్థైర్యదాతా మదాపహః ॥ ౧౦౯॥

నాదవ్యాఖ్యాన్యసిద్ధాన్తరక్షాహేతుస్వమన్త్రదః ।
స్వమన్త్రజపసంసిద్ధిజ్ఞానకవితోదయః ॥ ౧౧౦॥

అదుష్టగుణవత్కావ్యబన్ధవ్యాముగ్ధచేతనః ।

వ్యక్ష్మప్రధానరసవధద్యపద్యాదినిర్మితిః ॥ ౧౧౧॥

స్వభక్తస్తుతిసన్తుష్టో భూయోభక్తిప్రదాయకః ।

సాత్వికత్యాగసమ్మన్నసత్కర్మకృదతిప్రియః ॥ ౧౧౨॥

నిరస్తరానుస్మరణనిజదాపైవాదాస్యకృత్ ।

నిష్కామవత్సలో నైచ్యభావనేషు వినిర్విశన్ ॥ ౧౧౩॥

సర్వభూతభవద్భావం సమ్మశ్యత్సునదాస్థితః ।

కరణత్రయసారూప్యకల్యాణపతిసాదరః ॥ ౧౧౪॥

కదా కదేతి కైఙ్కర్యకామినాం శేషితామ్భజన ।

పరవ్యాహాదినిర్దోషశుభాశ్రయపరిగ్రహః ॥ ౧౧౫॥

చన్ద్రమణ్డలమధ్యస్య శ్శేతామ్భోరుహవిష్టరః ।

జ్యోత్స్నాయమానాఙ్గురుచినిర్ధాతాన్తర్భహిస్తమాః ॥ ౧౧౬॥

భావ్యో భావయితా భద్రం పారిజాతవనాలయః ।

క్షీరాబ్ధిమధ్యమద్వీపపాలకః ప్రపితామహః ॥ ౧౧౭॥

నిరస్తరసమోవాకశుద్ధయాజిహదాశ్రయః ।

ముక్తిదశ్యేతమ్మద్రూపశ్యేతద్వీపవిభావనః ॥ ౧౧౮॥

గరుడాహరితశ్యేతమ్మత్పూతయదుభూధరః ।

భద్రాశ్వవర్షనిలయో భయహారి శుభాశ్రయః ॥ ౧౧౯॥

భద్రశ్రీవత్సహారాఢ్యః పఞ్చరాత్రప్రవర్తకః ।

భక్తాత్మభావభవనో హార్దోఽఙ్గుప్థప్రమాణవాన్ ॥ ౧౨౦॥

స్వదాససత్యతాకృత్యే తన్నిత్రారిమ యోజయన్ ।

ప్రాణానుత్మామయన్నూ రీకృతప్రాఠ్ఠలోపనః ॥ ౧౨౧॥

లద్వైవ శిక్షయాపాపమశేషమపి నిర్ణదన్ ।

త్రిస్థాణక్షోభతో భూతసూక్ష్మైస్సూక్ష్మవపుస్పృజన్ ॥ ౧౨౨॥

నిరఙ్కుశకృపాపూరో నిత్యకల్యాణకారకః ।

మూర్ధన్యనాడ్యా స్వాన్ధాసాస్త్రహ్మరన్త్రాదుదఙ్చయన్ ॥ ౧౨౩॥

ఉపాసనపరాస్పర్శాన్ ప్రారబ్ధమనుభావయన్ ।

సర్వప్రారబ్ధదేహాన్తేఽప్యన్తిమస్మరణం దిశన్ ॥ ౧౨౪॥

ప్రపేయుషాం భేజషాం చ యమదృష్టిమభావయన్ ।

దివ్యదేహప్రదస్సూర్యం ద్వారయన్మోక్షమేయుషామ్ ॥ ౧౨౫॥

ఆతివాహికసత్కారాసధ్వన్యాపాద్య మానయన్ ।

సార్యాన్మతుభుజశశ్శత్ప్రాభృతాని ప్రదాపయన్ ॥ ౧౨౬॥

దురస్తమాయాకాన్తారం ద్రుతం యోగేన్ లఙ్ఘయన్ ।

స్నాయత్సుదర్శవివిధవీధ్యన్తేనాధ్వనా నయన్ ॥ ౧౨౭॥

సీమాన్తసిన్ధువిరజాం యోగేనోత్తారయన్వశీ ।

అమానవస్య దేవస్య కరం శిరసి ధారయన్ ॥ ౧౨౮॥

అనాదివాసనాం ధూన్యన్ వైకుణ్ఠాప్త్యా సలోకయన్ ।

అహేయమఙ్గలోదారతనుదానాత్పరూపయన ॥ ౧౨౯॥

సూరిజుష్టం సుఖైకాన్తం పరమం పదమాపయన్ ।

అరారణ్యామృతామ్బోధీ దర్శయన్ శ్రమనాశనః ॥ ౧౩౦॥

దివ్యోద్యానసరోవాపీసరిన్మణినగాన్నయన ।

ఐరమ్మదామృతసరోగమయన్నూపబృంహణః ॥ ౧౩౧॥

అశ్వత్థం సోమసవనం ప్రాపయన్విష్టరశ్రవాః ।

దివ్యాపురస్సమాసీతబ్రహ్మలంకారదాయకః ॥ ౧౩౨॥

దివ్యవాసోఽఞ్జనక్షౌమమాల్యైస్సాస్పృహమానయన్ ।

స్వీయామయోధ్యాం నగరీం సాదరం సమ్ప్రవేశయన్ ॥ ౧౩౩॥

దాసాన్దివ్యరసాలోకగన్ధాంసలశరీరయన్ ।

స్వదాసాన్సూరివర్గేణ సస్నేహం బహుమానయన్ ॥ ౧౩౪॥

సూరిసేవోదితానన్దనైచ్యాన్స్వనతిశాయయన్ ।

వాచయన్స్వాం నమోవీప్సాం కుర్వన్మహ్యన్మతాంజలీన్ ॥ ౧౩౫॥

ప్రాకారగోపురారామప్రాసాదేభ్యః ప్రణామయన్ ।

ఇన్ద్రప్రజాపతిద్వారపాలసమ్మానమాపయన్ ॥ ౧౩౬॥

మాలికాఞ్చన్మహారాజవీధీమధ్యం నివాసయన్ ।

శ్రీవైకుంఠపురస్త్రీభిర్నానాసత్కారకారకః ॥ ౧౩౭॥

దివ్యం విమానం గమయన్ బ్రహ్మకాన్త్యాభిపూరయన్ ।

మహానన్దాత్మకశ్రీమన్మణిమణ్డపమాపయన్ ॥ ౧౩౮॥

హృష్యత్కుముదచణ్డాద్యైర్విష్యక్సేనాన్చికం నయన్ ।

సేనేశచోదితాస్థాననాయకో హేతినాయకః ॥ ౧౩౯॥

ప్రాపయన్దివ్యమాస్థానం వైనతేయం ప్రణామయన్ ।
శ్రీమత్సుందరసూరీస్తదివ్యపజ్జిం ప్రణామయన్ ॥ ౧౪౦॥

భాస్వరాసనపర్యఙ్కప్రాపణేన కృతార్థయన్ ।
పర్యఙ్కవిద్యానంసిద్ధసర్వవైభవసఙ్గతః ॥ ౧౪౧॥

స్వాత్మానమేవ శ్రీకాన్తం సాదరం భూరి దర్శయన్ ।
శేవతైకరతిం శేవం శయ్యాత్మానం ప్రణామయన్ ॥ ౧౪౨॥

అనన్తాక్షిద్విసాహస్రసాదరాలోకపాత్రయన్ ।
అకుమారయువాకారం శ్రీకాన్తం సమ్మణామయన్ ॥ ౧౪౩॥

అతటానన్తతో హేతో రఙ్గుయన్కిలికిఙ్గితమ్ ।
దాసానత్యుత్థితముహుఃకృతిసృష్టిప్రసన్నహృత్ ॥ ౧౪౪॥

శ్రీయాం ప్రాపస్వయం తాతం జీవం పుత్రం ప్రహర్షయన్ ।
మజ్జయన్ స్వముఖామ్భోధౌ స్వకాం కీర్తిరుచిం దిశన్ ॥ ౧౪౫॥

దయార్థగఙ్గావలనాకృతఘోదైః కృతార్థయన్ ।
పర్యఙ్కారోహణప్రహ్వాం సమం లక్ష్మ్యేపపాదయన్ ॥ ౧౪౬॥

కస్త్యమిత్యనుయుజ్ఞానో దాసోఽస్మీత్యుక్తివిస్మితః ।
అపృథక్ప్రకారోఽస్మీ వాచాస్యాశ్రితవద్భవన్ ॥ ౧౪౭॥

విదుషాం తత్మతునయాధయాస్యవపుషాభవన్ ।
వాసుదేవాత్మనా భూయో భవన్వైకుణ్ఠనాయకః ॥ ౧౪౮॥

యథా తథైవ స్వం రూపం జగన్మోహనమూర్తిమాన్ ।

ద్విమూర్తీ బహుమూర్తీశ్చ ఆత్మనశ్చ ప్రకాశయన్ ॥ ౧౪౯॥

యుగపత్యకలం సాక్షాత్ప్రతః కర్తుం సమర్థయన్ ।

కవీనామాదిశన్నిత్యం ముక్తానామాదిమః కవిః ॥ ౧౫౦॥

షడర్ణమనునిష్ఠానాం శ్వేతద్వీపస్థితిం దిశన్ ।

ద్వాదశాక్షరనిష్ఠానాం లోకం సాన్తానికం దిశన్ ॥ ౧౫౧॥

అష్టాక్షరైకనిష్ఠానాం కార్యం వైకుణ్ఠమర్చయన్ ।

శరణాగతినిష్ఠానాం సాక్షాద్వైకుణ్ఠమర్చయన్ ॥ ౧౫౨॥

స్వమస్త్రరాజనిష్ఠానాం స్వస్మార్థాతేశయం దిశన్ ।

శ్రియా గాఢోపగూఢాత్మా భూతధాత్మీరుచిం దిశన్ ॥ ౧౫౩॥

నీలావిభూతివ్యాముగ్ధో మహాశ్వేతాశ్వమస్తకః ।

త్ర్యక్షస్త్రిపురసంహారీ రుద్రస్కున్దో వినాయకః ॥ ౧౫౪॥

అజో విరిణ్చో ద్రుహిణో వ్యాప్తమూర్తిరమూర్తికః ।

అసంఖ్యోఽనన్యధీనఙ్గవిహఙ్గోవైరిభఙ్గదః ॥ ౧౫౫॥

స్వామీ స్వం స్వేన సన్తుప్యన్ శక్రస్పర్వాధికన్యదః ।

స్వయంజ్యోతిస్స్వయంవైద్యశ్శూరశూరకులోద్భవః ॥ ౧౫౬॥

వాసవో వసురణ్యోగ్ని ర్వాసుదేవస్సుహృద్వసుః ।

భూతో భావీ భవన్భవ్యో విష్ణుస్థానస్సనాతనః ॥ ౧౫౭॥

నిత్యానుభావో నేదీయాన్దవీయాన్దుర్విభావనః ।

సనత్కుమారస్సన్ధాతా సుగన్ధిస్సుఖదర్శనః ॥ ౧౫౮॥

తీర్థం తితిక్షుస్తీర్థాజ్ఞీస్తీర్థస్వాదుశుభశుచిః ।

తీర్థవద్ధిధితిస్తిగ్మతేజాస్తీప్రమనామయః ॥ ౧౫౯॥

ఈశాద్యుపనిషద్యేద్యః పఞ్చోపనిషదాత్మకః ।

ఈడస్తఃస్థోఽపి దూరస్థః కల్యాణతమరూపవాన్ ॥ ౧౬౦॥

ప్రాణానాం ప్రాణనః పూర్ణజ్ఞానైరపి సుదుర్దహః ।

నాచికేతోపాసనార్చ్యస్త్రీమాత్రప్రణవోదితః ॥ ౧౬౧॥

భూతయోనిశ్చ సర్వజ్ఞోఽక్షరోఽక్షరపరాత్పరః ।

అకారాదిపదజ్ఞేయవ్యూహతారథపూరుషః ॥ ౧౬౨॥

మనోమయామృతో నన్దమయో దహరరూపదృత్ ।

న్యాసవిద్యావేద్యరూపః ఆదిత్యాన్తర్హిరణ్మయః ॥ ౧౬౩॥

ఇదన్త్ర ఆత్మేద్గీధాది ప్రతీకో పాసనాన్వయా ।

మధువిద్యోపాసనీయో గాయత్రీధ్యానగోచరః ॥ ౧౬౪॥

దివ్యకౌక్షేయసజ్జోతిః శాణ్డిలోపాస్తివీక్షితః ।

సంవర్ణవిద్యావేద్యాత్మా తత్ షోడశకలం పరమ్ ॥ ౧౬౫॥

ఉపకోసలవిద్యేక్ష్యః పఞ్చాగ్న్యాత్మశరీరకః ।

వైశ్వానరః సదభేభూమా చ జగత్కర్మాఽఽదిపూరుషః ॥ ౧౬౬॥

మూర్తామూర్తబ్రహ్మ సర్వప్రేక్షోఽన్యప్రియతాకరః ।

సర్వాన్తరశ్చాపరోక్షశ్చాన్తర్యామ్యమృతోఽనఘః ॥ ౧౬౭॥

అహర్నా మాదిత్యరూపశ్చాహన్నా మాక్షిసంశ్రితః ।

సతుర్యగాయత్యర్థశ్చ యథోపాస్త్యాప్యసద్యపుః ॥ ౧౬౮॥

చన్ద్రాదిసాయుజ్యపూర్వమోక్షదన్యాసగోచరః ।

న్యాసనాశ్యానభ్యుపేతప్రారణాంశో మహాదయః ॥ ౧౬౯॥

అవతారరహస్యాదిజ్ఞానిప్రారణనాశనః ।

స్వేన స్వార్థం పరేణాపి కృతే న్యాసే ఫలప్రదః ॥ ౧౭౦॥

అసాహసోఽనపాయశ్రీస్సహాయస్స శ్రియై వసన్ ।

శ్రీమాన్నారాయణో వాసుదేవోఽవ్యాద్విష్ణురుత్తమః ॥ ౧౭౧॥

॥ ౬౦ ॥

ఇతీదం పరమం గుహ్యం సర్వపాపప్రణాశనమ్ ।

వాగీశనామసాహస్రం వత్స తేఽభిహితం మయా ॥ ౧॥

య ఇదం శృణుయాద్భక్త్యా శ్రావయేద్వా న్యయం పఠత్ ।

నాసౌ ప్రాప్నోతి దురితమిహాముత్ర చ కిచ్చన ॥ ౨॥

తదిదం ప్రజపన్ స్వామీ విద్యాధీశో హయాననః ।

క్షత్రియశ్చేన్మహారుద్రో విక్రమాక్రాంతసర్వభూః ॥ ౩॥

మహోదారో మహాకీర్తిర్మహితో విజయీ భవేత్ ।

ఊరుజశ్చేదురుయశోధనధాన్యసమృద్ధిమాన్ ॥ ౪॥

అశేషభోగసమ్భూతో ధనాధిపసమో భవేత్ ।

శృణుయాదేవ వృషలస్వయం విప్రాత్పుపూజితాత్ ॥ ౨॥

మహిమానమవాప్నోతి మహితైశ్వర్యభాజనమ్ ।

శ్రీమతో హయశీర్షస్య నామ్నాం సాహస్రముత్తమమ్ ॥ ౬॥

శృణ్వన్నతన్నపి నరస్సర్వాన్కామానవాప్నుయాత్ ।

ధర్మార్థకామసంతానభాగ్యారోగ్యోత్తమాయుషామ్ ॥ ౭॥

ప్రాపణే పరమో హేతుః స్తవరాజోఽయమద్భుతః ।

హయగ్రీవే పరా భక్తిముద్వహాన్ య ఇమం పఠేత్ ॥ ౮॥

త్రిసన్ధ్యం నియతశ్చుద్ధస్సోఽపవర్గాయ కల్పతే ।

త్రిః పఠన్నామసాహస్రం ప్రత్యహం వాగధీశితుః ॥ ౯॥

మహతీం కీర్తిమాప్నోతి నిస్సీమాం ప్రేయసీం ప్రియామ్ ।

వీర్యం బలం పతిత్వం చ మేధాశ్రద్ధావలోన్నతిః ॥ ౧౦॥

సారస్వతసమృద్ధిం చ భవ్యాన్భృగ్యాన్నతాన్సుతాన్ ।

అభిరూపాం వధూం సాధ్వీం సుహృదశ్చ హితైషిణః ॥ ౧౧॥

బ్రహ్మవిద్యాప్రవచనైః కాలక్షేపం చ సంతమ్ ।

హయగ్రీవపదామ్భోజ సలీలస్యానుకూలతః ॥ ౧౨॥

లభేత నిర్మలం శాన్తో హంసోపాసనతత్పరః ।

శ్రీమత్పరమహంసస్య చిత్తోల్లాసనసద్విధౌ ॥ ౧౩॥

ఇదం తు నామ్నాం సాహస్రమిష్టసాధనముత్తమమ్ ।

పాపీ పాపాద్విముక్తస్యార్ద్రోగీ రోగాద్విముచ్యతే ॥ ౧౪॥

బద్ధో బన్ధాద్విముచ్ఛ్యేత భీతే భీతిర్విముచ్ఛ్యతే ।
ముక్తో దరిద్రో దారిద్ర్యాద్భవేత్సార్థమనోరథః ॥ ౧౫॥

ఆపన్న ఆపదా ముక్తో భవత్యేవ న సంశయః ।
హంసార్థనపరో నిత్యం హంసార్థనపరాయణః ॥ ౧౬॥

నిర్ధాతకల్మషో నిత్యం బ్రహ్మసాయుజ్యమాఘ్నుయాత్ ।
యే భక్త్యా పరమే హంసే శ్రియా మిధునితాఙ్గితే ॥ ౧౭॥

జన్మవ్యాధిజరానాశభయభాజో న తే జనాః ।
ఆచార్యాత్తదిదం స్తోత్రమధిగత్య పఠేన్నరః ॥ ౧౮॥

తస్యేదం కల్పతే సిద్ధ్యై నాన్యథా వత్స కాశ్యప ।
ఆచార్యం లక్షణైర్యుక్తమన్యం వాఽఽత్మవిదుత్తమమ్ ॥ ౧౯॥

వృత్వాచార్యం సదా భక్త్యా సిద్ధ్యై తదిదమశ్నుయాత్ ।
స యాతి పరమాం విద్యాం శకునిబ్రహ్మహర్షణీమ్ ॥ ౨౦॥

హయాస్యనామసాహస్రస్తుతిరంహోవినాశినీ ।
పరమో హంస ఏవాదౌ ప్రణవం బ్రహ్మణే దిశత్ ॥ ౨౧॥

ఉపాదిశత్తతో వేదాన్ శ్రీమాన హయశిరో హరిః ।
తేనాసా స్తవరాజో హి హంసాఖ్యహయగోచరః ॥ ౨౨॥

విద్యాసామ్రాజ్యసమ్మత్తిమోక్షైకఫలసాధనమ్ ।
సర్వవిత్స్వాత్మభావేన పరమం పదమాఘ్నుయాత్ ॥ ౨౩॥

న తత్ర సంశయః కశ్చిన్నిపుణం పరిపశ్యతి ।

తథాపి స్వాత్మని ప్రేమసిన్ధుసన్ధుక్షణక్షమః ॥ ౨౪॥

ఇతీదం నామసాహస్రం సజ్ఘహీతం తథోత్తరమ్ ।

ఏవం సజ్ఘహ్య దేవేన హయగ్రీవేణ పాలనమ్ ॥ ౨౫॥

స్తోత్రరత్నమిదం దత్తం మహ్యం తత్ కథితం తవ ।

హంసనామసహస్రస్య వైభవం పరమాద్భుతమ్ ॥ ౨౬॥

వక్త్రం యథావత్కృష్ణో వర్షకోటిశతైరపి ।

హయాస్యః పరమో హంసో హరిర్నారాయణోఽవ్యయః ॥ ౨౭॥

కారణం శరణం మృత్యురమృతం చాఖిలాత్మనామ్ ।

సత్యం సత్యం పునస్సత్యం ధ్యేయో నారాయణో హరిః ॥ ౨౮॥

సమానమధికం వేదాన్న దైవం కేశవాత్పరమ్ ।

తత్త్వం విజ్ఞాతుకామానాం ప్రమాణైస్సర్వతోముఖైః ॥ ౨౯॥

తత్త్వం స పరమో హంస ఏక ఏవ జనార్దనః ।

ఇదం రహస్యం పరమం మహాపాతకనాశనమ్ ॥ ౩౦॥

న చాశుశ్రావవే వాచ్యం నాభక్తాయ కదాచన ।

నావ్యన్యదేవతాయాపి న వాచ్యం నాస్తికాయ చ ॥ ౩౧॥

అధీత్యైతద్గురుముఖాదన్వహం యః పఠేన్నరః ।

తద్వంశ్యా అపి సర్వే స్యుస్సమృత్సారస్వతోన్నతాః ॥ ౩౨॥

ఇతి హయవదనాననారవిన్దాన్మధులహరీవ నిరర్థలా గలన్తీ ।

జగతి దశశతీతదీయనామ్నాం జయతి జడానపి గీర్షు యోజయన్తీ ॥ ౩౩॥

॥ ఇతి శ్రీహయగ్రీవసహస్రనామస్తోత్రం సమ్పూర్ణమ్ ॥

Proofread by DPD, NA

Please send corrections to sanskrit@cheerful.com

Last updated తోడయ

<http://sanskritdocuments.org>

Hayagriva Sahasranama Stotram Lyrics in Telugu PDF

% File name : hayagrIvasahasranAmastotra.itx

% Category : sahasranAma

% Location : doc_vishhnu

% Language : Sanskrit

% Subject : philosophy/hinduism/religion

% Proofread by : DPD, NA

% Source : Stotraratnakaram I, Madras 1927, p 305-327

% Latest update : November 6, 2015

% Send corrections to : sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study
% and research. The file is not to be copied or reposted for promotion of
% any website or individuals or for commercial purpose without permission.
% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [December 10, 2015] at Stotram Website